

Недоступен ни однин перевод.

ДУШАНБЕ, 30.12.2021. /АМИТ «Ховар»/. 30 декабри соли 2021 шаҳрванди Ҷумҳурии Тоҷикистон Чоршанбиев Чоршанбе Авазхонович, соли таваллудаш 1995, зодаи шаҳри Хоруг, муваккатан дар Федератсияи Россия гайриконунӣ икомат дошт, бо қарори Суди ноҳияи Останкинои шаҳри Москва барои қонуншиканиҳои маъмурӣ ва дағалона вайрон намудани қоидаҳои будубош, зери ҳатар мондани ҳаёт ва саломатии шаҳрвандон ба маблағи қалон ҷаримабандӣ гардида, аз ҳудуди Федератсияи Россия ҳориҷ карда шуд. Дар ин бора ба АМИТ «Ховар» суҳангӯи Прокуратураи ноҳияи Шохмансури шаҳри Душанбе хабар дод.

Бино ба иттилои манбаъ, дар натиҷаи санҷиш муайян гардид, ки нисбати Чоршанбиев Ч.А. моҳи майи соли 2014 аз тарафи шуъбаи Вазорати қорҳои дохилии Ҷумҳурии Тоҷикистон дар шаҳри Хоруг барои ҷинояти дуздии моликияти шахсии сокини шаҳри Хоруг Мамадқаримов Абулназар бо моддаи 244 парвандаи ҷиноятӣ оғоз карда шуда, моҳи ноябри соли 2014 Қонуни авф татбиқ гардидааст. Вале номбурда аз ин ҳулосаи зарурӣ набароварда, мунтазам ба қонуншиканиҳо идома додааст (қонуншиканиҳои Чоршанбиев Чоршанбе Авазхонович дар Федератсияи Россия, нигаред ба сайтҳои шабакаҳои телевизионии «Россия-24», «Россия-1», НТВ).

Ӯ ҳамчун блогер тавассути шабакаҳои иҷтимоии интернетӣ, хусусан саҳифаи шахсиаш «chchorshanbiev_rm» пайваста баромадҳои игвоангез намуда, ба барангехтани кинаву адовати миллию маҳалгарой ва даъват барои ташкил кардани бетартибҳои оммавӣ машғул шудааст.

Нисбат ба Чоршанбиев Ч.А. дар асоси маводҳои мавҷуда аз ҷониби Прокуратураи ноҳияи Шохмансури шаҳри Душанбе бо моддаҳои 189 ва 307-и Кодекси ҷиноятӣ Ҷумҳурии Тоҷикистон парвандаи ҷиноятӣ оғоз ва номбурда дастгир карда шуд. Тафтишоти пешакӣ идома дорад.

Чоршанбиев Ч.А. аз лаҳзаи дастгиршавӣ тибки талаботи конунгузории Ҷумҳурии Тоҷикистон бо вакили дифоъ таъмин шудааст.

Ба ҳешовандони наздики Чоршанбиев Чоршанбе Авазхонович дар бораи дастгир кардани ӯ ҳамчун гумонбар дар содир кардани чиноятҳои мазкур расман хабар дода шуд.